



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2365/02 - 2024 ජනවාරි මස 01 වැනි සඳුදා - 2024.01.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ජන්දහිමි නාමලේඛන ප්‍රතිශෝධනය - 2024

මැතිවරණ කොමිෂන් සභාවේ නිවේදනය

2024 වර්ෂය සඳහා ජන්දහිමි නාමලේඛන ප්‍රතිශෝධන කටයුතු 2024 ජනවාරි මස 01 වන දින ආරම්භ කරන බව 2021 අංක 22 දරන ජන්ද හිමියන් ලියාපදිංචි කිරීමේ (සංශෝධන) පනතින් සංශෝධිත 1980 අංක 44 දරන ජන්දහිමියන් ලියාපදිංචි කිරීමේ පනතේ (මින් ඉදිරියට ජන්දහිමියන් ලියාපදිංචි කිරීමේ පනත හෝ පනත ලෙස හඳුන්වනු ලබන) 12(1) වගන්තිය අනුව මෙයින් දැනුම් දෙනු ලැබේ.

02. දැනට වලංගු පවතින 2023 වර්ෂයේ ප්‍රධාන ජන්දහිමි නාමලේඛනය, 2023(1) සහ 2023(2) පරිපූරක ජන්දහිමි නාමලේඛන (මින් ඉදිරියට "වලංගු ජන්දහිමි නාමලේඛනය" ලෙස හඳුන්වනු ලබන) හෝ ඒවායේ කොටස්වල පිටපත් ලියාපදිංචි කිරීමේ නිලධාරීන් විසින් පහත දැක්වෙන කාර්යාලවලදී ප්‍රදර්ශනය කරනු ඇත.

නාමලේඛනවල හෝ ඒවායේ කොටස්වල
පිටපත් ප්‍රදර්ශනය කරනු ලබන කාර්යාල

ප්‍රදර්ශනය කරනු ලබන නාමලේඛන හෝ
ඒවායේ කොටස්

එක් එක් දිස්ත්‍රික් මැතිවරණ කාර්යාලය

මැතිවරණ කොට්ඨාසයට/පරිපාලන දිස්ත්‍රික්කයට
අදාළ වලංගු ජන්දහිමි නාමලේඛනයේ
සම්පූර්ණ පිටපත

එක් එක් ග්‍රාම නිලධාරී කාර්යාලය

ග්‍රාම නිලධාරී කොට්ඨාසයෙහි වලංගු
ජන්දහිමි නාමලේඛන කොටස



03. මේ අනුව යම් මැතිවරණ කොට්ඨාසයක ජන්දහිමියෙකු විමට සුදුසුකම් ඇති සෑම තැනැත්තෙකුටම සිය නම ඉහත ස්ථානවල ප්‍රදර්ශනය කරන ජන්දහිමි නාමලේඛන පරීක්ෂා කර බලා නිසැක විය හැකිය. ඊට අමතරව ec.lk/vrd මැතිවරණ කොමිෂන් සභාවෙහි වෙබ් අඩවියට පිවිස පරීක්ෂා කළ හැක. මෙම දැන්වීමෙහි ඇති QR කේතය පරිලෝකනය (scan) කර ද තොරතුරු ලබාගත හැක.

04. 2024 වර්ෂයේ ජන්දහිමි නාමලේඛන ප්‍රතිශෝධනය පහත සඳහන් අයුරින් සිදුකිරීමට මැතිවරණ කොමිෂන් සභාව තීරණය කර ඇති බව මහජනතාව වෙත දැනුම් දෙනු ලැබේ.



05. 2023.10.31 දින සහතික කරන ලද 2023 වර්ෂයේ ප්‍රධාන ඡන්දහිමි නාමලේඛනය; 2023.09.15 දින සහතික කරන ලද 2023(1) පරිපූරක ඡන්දහිමි නාමලේඛනය; 2023.10.02 දින සහතික කරන ලද 2023(2) පරිපූරක ඡන්දහිමි නාමලේඛනය සමග 2024.02.01 දින සහතික කිරීමට නියමිත 2023(3) පරිපූරක ඡන්දහිමි නාමලේඛනය සඳහා නිර්දේශිත නම් ඒකාබද්ධ කර 2024 වර්ෂය සඳහා ඡන්දහිමියන් ගණන් ගැනීම සඳහා ඒකාබද්ධ ලැයිස්තු සකස් කර ඇත.
06. එක් එක් වසමෙහි ග්‍රාම නිලධාරී එම වසමෙහි ඡන්දහිමියන් ගණන් ගැනීමේ නිලධාරී ලෙස කටයුතු කරනු ලැබේ. අවස්ථාවෝචිතව විශේෂ ගණන් ගැනීමේ නිලධාරීන්ද යෙදවිය හැක.
07. ඡන්දහිමියන් ගණන් ගැනීම සඳහා ගණන් ගැනීමේ නිලධාරීන් ගෘහයෙන් ගෘහයට යෑම 2024.01.01 දින සිට ආරම්භ කරන බව දැනුම් දෙනු ලැබේ.
08. ගණන් ගැනීමේ නිලධාරී සෑම ගෘහයකටම පැමිණෙන අතර ඔහු විසින් රැගෙන එන ඒකාබද්ධ ඡන්දහිමියන් ගණන් ගැනීමේ ලැයිස්තුවෙහි පහත කරුණු කෙරෙහි අවධානය යොමු කර ගත මූලික අත්සන් තැබිය යුතුය. අවස්ථා කිහිපයක් ගණන් ගැනීමේ නිලධාරී ගෘහයට ගියද ගෘහමූලික හෝ වැඩිහිටියෙකු මුණ නොගැසුන විට; ගණන් ගැනීමේ නිලධාරී මුණගැසී මෙම දැන්වීමෙහි උපදෙස් පරිදි ක්‍රියා කිරීම ගෘහමූලිකයෙකු වෙතකි.
09. කිසියම් ඡන්දහිමියෙකු 2023 වලංගු ඡන්දහිමි නාමලේඛනයේ ලියාපදිංචි වී ඇත්නම් 2024 වර්ෂය සඳහාද 2023 ඡන්දහිමි නාමලේඛනයේ ලියාපදිංචිව තිබූ ලිපිනය යටතේ ලියාපදිංචි කිරීම සඳහා ක්‍රියා කරනු ඇත. ඒ සඳහා ගෘහමූලික විසින් ගණන් ගන්නා ඒකාබද්ධ ලැයිස්තුවෙහි අත්සන් තැබීම හැර වෙනත් කිසිදු ආකෘතියක් සම්පූර්ණ කිරීමේ අවශ්‍යතාවයක් නොමැති බවද සලකන්න. කිසියම් තැනැත්තෙකු 2023 වර්ෂයේ ලියාපදිංචි වී නැත්නම් හෝ වයස අවුරුදු 18 සම්පූර්ණ වීම මත ප්‍රථම වරට ඡන්දහිමියෙකු ලෙස ලියාපදිංචි වන්නේ නම් හෝ 2023 වර්ෂයේ ලියාපදිංචි ලිපිනය වෙනස් කළ යුතු වන්නේ නම් හෝ 2024 වර්ෂයේ ඡන්දහිමියෙකු ලෙස ලියාපදිංචි වීම සඳහා 2024/ER ආකෘති පත්‍රයක් සම්පූර්ණ කර ගණන් ගැනීමේ නිලධාරී වෙත භාර දෙන්න. වැඩිදුර විස්තර 2024/ER ආකෘතියෙහි සඳහන්ව ඇත.
10. 2023 වර්ෂයේ ලියාපදිංචි වී ඇති ඡන්දහිමියෙකු මිය යෑම හෝ පදිංචිය වෙනස්වීම හෝ වෙනත් හේතුවක් නිසා 2024 වර්ෂයේ ලියාපදිංචිය සඳහා සුදුසුකම් නොලබන විටදී ඒ බවද ඔබගේ ගණන් ගැනීමේ නිලධාරී වෙත දැනුම්වත් කරන්න. මෙසේ නුසුදුසුකමට ලක්වන තැනැත්තන් 'අ' ලැයිස්තුගත කර වලංගු නාමලේඛනයෙන් ඉවත් කරනු ලැබේ. වලංගු නාමලේඛනයෙහි ඇතුළත්ව නොමැති එහෙත් සුදුසුකම් ලැබීමේ ලිපිනයක් යටතේ තම නම නාමලේඛනයෙහි ඇතුළත් කරවා ගැනීමට සුදුසුකම් ලබන තැනැත්තන් 'ආ' ලැයිස්තු ගත කර 2024 නාමලේඛනයට ඇතුළත් කරනු ලැබේ.
11. 2024.02.01 දිනට වයස අවුරුදු 18 සම්පූර්ණ කරනු ලබන; එනම් 2006.01.31 දින හෝ ඊට පෙර උපත ලැබූ තැනැත්තන් 2024 වර්ෂයේ ප්‍රධාන නාමලේඛනය සඳහා ලියාපදිංචි වීමට සුදුසුකම් ලබයි.
12. ඡන්දහිමියන් ලියාපදිංචි කිරීමේ පනත අනුව 'අ' 'ආ' ලැයිස්තු ප්‍රදර්ශනය, හිමිකම් හා විරෝධතා භාරගැනීම පිළිබඳව දැන්වීම් 2024.04.09 දින ප්‍රසිද්ධ කරනු ලැබේ. දැන්වීම් පළකළ දින සිට දින 28 ක් තුළ හිමිකම් හා විරෝධතා ඉදිරිපත් කළ යුතුය.
13. ඉදිරියේදී සහතික කිරීමට නියමිත පහත සඳහන් පරිපූරක ඡන්දහිමි නාමලේඛන 06 ක් සඳහා YC ආකෘති මගින් තොරතුරු එක්රැස් කිරීම සිදුකෙරේ. පරිපූරක ලැයිස්තු ප්‍රදර්ශනය, හිමිකම් හා විරෝධතා භාරගැනීම පිළිබඳව ඉදිරියේදී ප්‍රසිද්ධ නිවේදන මගින් දැනුම් දෙනු ලැබේ.

13.1. 2024 වර්ෂය සඳහා සකස් කරනු ලබන පරිපූරක ඡන්දහිමි නාම ලේඛනය:

පරිපූරක ඡන්දහිමි නාමලේඛනය	අවුරුදු 18 සම්පූර්ණ කළ යුතු කාල පරිච්ඡේදය	උපන් දිනය
2024(1)	2024.02.01 සිට 2024.05.31 දක්වා	2006.02.01 සිට 2006.05.31 දක්වා
2024(2)	2024.06.01 සිට 2024.09.30 දක්වා	2006.06.01 සිට 2006.09.30 දක්වා
2024(3)	2024.10.01 සිට 2025.01.31 දක්වා	2006.10.01 සිට 2007.01.31 දක්වා

13.2. 2025 වර්ෂය සඳහා සකස් කරනු ලබන පරිපූරක ඡන්දහිමි නාම ලේඛනය:

පරිපූරක ඡන්දහිමි නාමලේඛනය	අවුරුදු 18 සම්පූර්ණ කළ යුතු කාල පරිච්ඡේදය	උපන් දිනය
2025(1)	2025.02.01 සිට 2025.05.31 දක්වා	2007.02.01 සිට 2007.05.31 දක්වා
2025(2)	2025.06.01 සිට 2025.09.30 දක්වා	2007.06.01 සිට 2007.09.30 දක්වා
2025(3)	2025.10.01 සිට 2026.01.31 දක්වා	2007.10.01 සිට 2008.01.31 දක්වා

14. 2023.10.31 දිනට වලංගු ඡන්දහිමි නාමලේඛනයෙහි ඇතුළත් ඡන්දහිමියන් පිළිබඳ විස්තරයක් සෑම ගෘහයකටම ලබාදීමට කටයුතු කෙරේ. එහි සඳහන් නම්වල හෝ හැඳුනුම්පත් අංකවල දෝෂයක් ඇත්නම් වහාම ගණන් ගන්නා නිලධාරීට දැනුම් දෙන්න. එහි නම සඳහන් නොවන 2024 වර්ෂය සඳහා සුදුසුකම් ලබන ඡන්දහිමියන් ඇත්නම් ඉහත 09 ඡේදයේ උපදෙස් පරිදි ක්‍රියා කරන්න.

මැතිවරණ කොමිෂන් සභාවේ නියමය පරිදි,

ආර්. එම්. ඒ. එල්. රත්නායක,
සභාපති,
මැතිවරණ කොමිෂන් සභාව.

2024 ජනවාරි මස 01 වැනි දින,
සරණ මාවත, රාජගිරිය,
මැතිවරණ කොමිෂන් සභා කාර්යාලයේ දී ය.

EOG 01 - 0007